



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1555/13 - 2008 ජුනි 26 වැනි බ්‍රහස්පතින්දා - 2008.06.26

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### ආණ්ඩුවේ නිවේදන

එල්. ඩී. බී. 4/1996.

1996 අංක 2 දරන ධීවර හා ජලජ සම්පත් පනත

1996 අංක 2 දරන ධීවර හා ජලජ සම්පත් පනතේ 61 වන වගන්තිය යටතේ ධීවර හා ජලජ සම්පත් අමාත්‍යවරයා විසින් සාදනු ලබන නියෝග.

2008 ජුනි මස 25 වැනි දින,  
කොළඹ දී ය.

රිලික්ස් පෙරේරා,  
ධීවර හා ජලජ සම්පත් අමාත්‍ය.

### නියෝග

1997 අප්‍රේල් මස 21 වැනි දින අංක 972/4 දරන අති විශේෂ ගැසට් පත්‍රයේ පළ කරන ලද 1997 මසුන් ගොඩබෑමේ නියෝගවල 2 වන නියෝගය ඉවත් කොට, ඒ වෙනුවට පහත දැක්වෙන නියෝගය ආදේශ කිරීමෙන් එම නියෝග මෙයින් සංශෝධනය කරනු ලැබේ:—

“2(1) ධීවර හා ජලජ සම්පත් අධ්‍යක්ෂ ජනරාල්වරයා විසින් නිකුත් කරනු ලැබූ ගොඩබෑමේ අවසර පත්‍රයකින් බලය ලබා මිස කවර හෝ පුද්ගලයෙකු විසින් ශ්‍රී ලංකා ජල තීරයෙන් පිටත දී අල්ලා ගනු ලැබූ යම් මසුන් වර්ගයක් ශ්‍රී ලංකාවේ යම් වාණිජ වරායක, ධීවර වරායක, නැංගුරම් පලක හෝ මසුන් ගොඩබෑමේ මධ්‍යස්ථානයක ගොඩබෑම නොකළ යුතු ය.

එසේ වුව ද, 1996 අංක 2 දරන ධීවර හා ජලජ සම්පත් පනතේ විධිවිධාන යටතේ ලියාපදිංචි කරනු ලැබූ ධීවර බෝට්ටුවක් මගින් ගෙන එනු ලැබූ යම් මසුන් වර්ගයක් මෙම නියෝගයේ ඇති විධිවිධාන වලට අදාළ නොවිය යුතු ය.

(2) (1) වගන්තිය ප්‍රකාරව නිකුත් කරනු ලැබූ ගොඩබෑමේ අවසර පත්‍රයකින් බලය ලබා ශ්‍රී ලංකා ජල තීරයෙන් පිටත දී අල්ලා ගනු ලබන මසුන් ශ්‍රී ලංකා තීරය තුළ දී කවර හෝ දේශීය හෝ විදේශීය ධීවර බෝට්ටුවකට පැටවීම, මාරු කිරීම හෝ ප්‍රති නැව් ගත කිරීම නොකළ යුතු ය.

(3) (1) වගන්තිය ප්‍රකාරව නිකුත් කරනු ලැබූ ගොඩබෑමේ අවසර පත්‍රයක බලය යටතේ දේශීය ජල තීරයෙන් පිටත දී අල්ලා ගනු ලැබූ මසුන් ශ්‍රී ලංකාවේ යම් වාණිජ වරායක, ධීවර වරායක, නැංගුරම් පලක හෝ මසුන් ගොඩබෑමේ මධ්‍යස්ථානයක ගොඩබෑමේ දී එකී ගොඩබෑම මසුන්ගේ මුළු බරින් සියයට විසි පහ (25%) ක ප්‍රමාණයක් ලංකා ධීවර සංස්ථාව විසින් තීරණය කරනු ලබන මිලයකට මිලදී ගැනීම සඳහා එකී සංස්ථාව වෙත ලබාදිය යුතු ය.”

## (4) මේ නියෝගයේ කාර්ය සඳහා-

“ධීවර වරාය” යන්නට, දියකඩන බඳු සමුද්‍ර නිර්මාණයන් යොදා කෘතිම ලෙස ආරක්ෂාව සලසනු ලැබ, මුහුදේ හෝ කලපු බඳු ස්වාභාවික රැකවරණ ස්ථානයක පිහිටි ධීවර බෝට්ටු සඳහා අවුරුද්ද මුළුල්ලේම නැව් තොට පහසුකම් සලසන්නා වූ ද, එම බෝට්ටු නැංගුරම් ලෑම පිණිස ප්‍රමාණවත් පරිදි භාරා සකස් කරන ලද ජල තලයකින් සහ එකී ධීවර බෝට්ටු ක්‍රියාත්මක කිරීම සඳහා අවශ්‍ය පහසුකම් වලින් සමන්විත වන්නා වූ ද සංකීර්ණයක් ඇතුළත් වේ.

“මසුන් ගොඩබෑමේ මධ්‍යස්ථාන” යන්නට සමුද්‍රයෙන් ඇතිවන අහිතකර බලපෑම් සඳහා රක්ෂාවරණයක් සලසා නොමැත්තා වූ ද, වෙරළ පදනම් කොට ඇති පහසුකම් අවම මට්ටමක හෝ ඇතැම් විට එම පහසුකම් නොමැති තත්ත්වයක ඇත්තා වූ ද, වෙරළ තීරයේ හෝ කලපුවේ ධීවර බෝට්ටු නවතා තැබීම සඳහා යොදා ගනු ලබන ස්ථානයක් ඇතුළත් වේ.

“ලංකා ධීවර සංස්ථාව” 1957 අංක 49 දරන කාර්මික සංස්ථා පනත යටතේ පිහිටුවන ලදී.

07-251